

# قیمت پیشگی سالانہ

- ۱۔ عوام سے
- ۲۔ خواص و معانین سے
- ۳۔ ہندوستان سے باہر سے
- ۴۔ غیر مذہب والوں سے
- ۵۔ اپنی جماعت کے غیر مستطیع
- دس روپے سے کم آمدنی والے لوگوں سے عطا
- نوٹ
- عہدہ کا سالانہ اضافہ مندرجہ بالا
- قیمتوں میں بدل شاعت کی وجہ سے
- کیا گیا ہے

## رجسٹرڈ لائل نمبر ۷

إِنَّ اللَّهَ لَا يَغَيِّرُ مَا بَقِيَ حَتَّى يُغَيِّرَ أَمَامَنَا أَنْفُسَهُمْ

سلسلہ عالیہ احمدیہ کا سب سے پہلا اور مشہور و معروف اجناس ہینڈ کی تاریخ کا قادیان دارالامان سے شائع ہوتا ہے

# الحکم

Digitized by Khilafat Library

چہ گویم باتو گرا آئی پہاؤ قادیانی و دابینی شفا بنی غرض دارالامان بنی

ایڈیٹر۔ شیخ یعقوب علی تراب احمدی

## نمبر ۱۲ قادیان دارالامان مورخہ ۱۲ مارچ ۱۹۰۸ء مطابق ۱۲ صفر ۱۳۲۶ء جلد ۱

### لنگر خانہ کی طرف توجہ چاہیے

لنگر خانہ کی ضروریات پر ایک سے زیادہ مرتبہ توجہ دلائی گئی ہے لنگر خانہ کے اخراجات دن بدن بڑھ رہے ہیں اور قحط سالی کے سبب سے اور بھی اضافہ ہو گیا ہے اس لئے ضرورت اس امر کی ہے

کہ احباب یک مشت چند و لنگر خانے کیلئے دین اور ماہواری چند اپنے وقت پر ادا ہوتے رہیں تاکہ حضرت حجۃ اللہ بمسبح موعود علیہ السلام کے اوقات گرامی میں تشویش کی وجہ سے ہرج واقعہ نہ ہو اس تحریک کو معمولی اور عام نظر سے نہیں دیکھنا چاہئے یونیویشن جو مدرسہ تعلیم الاسلام کی عمارت کیلئے نکلا ہے اسکو مقاصد میں لنگر خانہ کیلئے

ایک مشت چندہ جمع کرنا بھی داخل کیا گیا ہے جہاں احباب عمارت مدرسہ کیلئے چندہ دین لنگر خانہ کیلئے یک مشت چندہ ہی دین۔ بار بار اس قسم کی تحریز کر نیکی ضرورت نہیں لنگر خانہ سب سے اول نصب العین رہنا چاہئے۔ یاد رہے لنگر خانہ کیلئے جس قدر روپیہ بھیجا جاو وہ براہ راست حضرت مسیح موعود علیہ الصلوٰۃ والسلام کے نام بھیجا جاو

بحکم کتب و تواتر ایک رید زبانی محمد یان بر سر اجناس ہینڈ کی تاریخ کا قادیان دارالامان بنی



# کلمات طیبات حضرت امام الزمان سلمہ الرحمن

۹ اپریل ۱۹۰۸ء سیر

فرمایا کہ شیخ لوگ خواہ مخواہ غلو کرتے ہیں ان کے مقابلہ میں خارجی ان کا اچھا منہ بند کرتے ہیں۔ اصل بات یہ ہے کہ صحابہؓ میں کبھی کوئی نزاع بھی اگر واقع ہوگئی ہو تو کیا سہرچ کی بات ہے نزاع اور جھگڑا ہمیشہ وہیں ہو کرتا ہے جن کو آپؐ کی تعلیمات ہوں۔ یہ کوئی عجیب کی بات نہیں۔ اللہ تعالیٰ ان سب باتوں کا یوں فرما کر فیصلہ ہی کر دیا ہے کہ نزاعاً صافی صدوہم عن غل اخوانا علی سبیل متقابلین۔ پس خدا کی فیصلہ کے بعد ان امور میں زبان کھولنا ایمان کا نشان نہیں۔

اگر صحابہ کرامؓ پر تشدید اعتراض کرتے ہیں تو خارجی حضرت علی کرم اللہ وجہہؓ پر بھی تو اعتراض کرتے ہیں۔ چنانچہ لکھا ہے کہ حضرت علی رضی کا ارادہ تھا کہ ابو جہل کی لڑائی سے شادی کریں۔ مگر جب آنحضرت صلی اللہ علیہ وسلم کو اس بات کی اطلاع ہوئی تو آپؐ بہت ناراض ہوئے اور فرمایا کہ اب ہرگز نہیں ہو سکے گا۔ کہ خدا کے رسول کی لڑائی اور خدا کے دشمن کی لڑائی ایک گھر میں جمع ہو اگر آپؐ ہی کرنا منظور ہو تو فاطمہؓ کو طلاق دیدیجاء۔ بلکہ خارجی تو یہاں تک کہتے ہیں کہ حضرت علیؓ نے نعوذ باللہ اپنے اسی ارادے کو پورا کرنے کے واسطے خود دانستہ حضرت فاطمہؓ کو زہر دیکر مار دیا تھا۔ اور آخر کار اس طرح سے اپنے ارادے کو پورا بھی کر لیا۔

آں حضرت صلی اللہ علیہ وسلم کی بیویوں کے متعلق قرآن شریف نے فرمایا ہے کہ وہ امہات المؤمنین ہیں تو حضرت علیؓ کو یا مدت تک ماں سے جھگڑا کرتے رہے ہیں۔

حضرت حسن نے حضرت معاویہ کے مقابلہ میں ملک ہی چھوڑ دیا تھا مگر دیکھو حضرت علیؓ نے ماں سے جھگڑا نہ چھوڑا۔

بلکہ یہ بھی ثابت ہوتا ہے کہ حضرت علی کرم اللہ وجہہ نے اول اول حضرت ابو بکرؓ کی بیعت سے بھی تخلف کیا تھا مگر پھر گھر میں جا کر خدا جانے بکدفعہ کیا خیال آیا کہ بگڑی بھی نہ باندھی اور فوراً ٹوپی سے ہی بیعت کرنے کو آگے اور بگڑی پیچھے ہٹا گئی معلوم ہوتا ہے کہ ان کے دل میں خیال آگیا ہوگا کہ یہ تو بگڑی اہمیت ہے اسی واسطے اتنی جلدی کی

کہ بگڑی بھی نہ باندھی۔

اصل بات یہ ہے کہ یہ سب باتیں قرآن شریف میں تدبر نہ کرنے کی وجہ سے ہیں۔

وفات مسیحؑ پر فرمایا کہ قرآن شریف بہود و نصاریٰ کے اختلافات کے لئے بطور حکم ہے۔ اصل جھگڑا تو یہ تھا کہ توریت میں لکھا تھا کہ جو سولی پر لٹکایا جاوے اس کا رافع روحانی نہیں ہوتا۔ اور وہ اس قابل نہیں ہوتا کہ خدا کی طرف سے ایسے شخص کو خلعت نبوت عطا کیا جاوے۔ بلکہ ملعون اور لعنتی ہوتا ہے۔ سولی جو آرم پیشہ لوگوں کی سزا ہے اور جو جرائم پیشہ لوگوں کی سزا ہے موت کا لقمہ بن جاوے وہ اس قابل کہاں ہوتا ہے کہ اس کا رافع روحانی ہو۔ غرض ان بہود کا دعوے تو صرف یہی تھا کہ حضرت عیسیٰؑ کا رافع روحانی نہیں ہوا۔ وہ حضرت موسیٰؑ کے رافع روحانی کے قائل تھے نہ کہ رافع جسمانی کے۔ رافع جسمانی کا تو ان کے دلوں میں خیال تک بھی نہ تھا۔ پس سچی بات یہی ہے کہ مسلمانوں اور یہود کا متفقہ اور مسلم اعتقاد اس پر ہے کہ خدا کے نیک بندوں کا بعد وفات رافع روحانی ہوا کرتا ہے۔ اور یہی قابل بُرائی بات ہے۔ رافع جسمانی کے یہ نہ قائل ہیں اور نہ کوئی اس میں نصیحت مد نظر ہے۔ چنانچہ قرآن شریف بھی اسی اصول کو یوں بیان فرماتا ہے کہ مفتحتہ لہم الابواب۔ یعنی جو خدا کے نزدیک متقی اور برگزیدہ انسان ہوتے ہیں خدا ان کے لئے آسمانی رحمت کے دروازے کھول دیتا ہے۔ اور ان کا رافع روحانی بعد الموت کیا جاتا ہے۔ اور ان کے مقابل میں جو لوگ بدکار اور خدا سے دور ہوتے ہیں اور ان کو خدا سے کوئی تعلق صدق و اخلاص نہیں ہوتا ان کے واسطے آسمانی دروازے نہیں کھولے جاتے جیسا کہ فرمایا کہ افتح لہم الابواب السماء ولا یدخلون الجنة حتی یلجم الجمل فی سم الخیاط۔

غرض یہود کا اعتراض تو یہی تھا کہ نعوذ باللہ حضرت عیسیٰؑ چونکہ سولی پر لٹکے تھے اس واسطے وہ ملعون ہیں اور صاف بات ہے کہ ملعون کا رافع روحانی نہیں ہوتا۔ اسی کے جواب میں قرآن شریف نے فرمایا ہے کہ بل یدفعہ اللہ الیہ

اچھا ہم یہ دریافت کرتے ہیں کہ اگر یہودیوں کا یہی اعتراض تھا کہ حضرت عیسیٰؑ کا رافع جسمانی نہیں ہوا تو پھر قرآن شریف جو کہ ان دونوں قوموں میں حکم ہو کر آیا ہے اس نے یہود کے اس اعتراض کا کیا جواب دیا ہے۔ کیا وجہ کہ قرآن شریف نے یہود کے اصل اعتراض کا تو کہیں جواب نہ دیا اور رافع روحانی پر اتنا زور دیا۔ اور دفعہ اللہ

الیہ فرمایا دفعہ اللہ الی السماء کیوں نہ فرمایا ہے عرش الہی ایک ورا اور مخلوق ہے۔ جو زمین سے اور آسمان سے بلکہ تمام جہات سے برابر ہے۔ یہ نہیں کہ نعوذ باللہ عرش الہی آسمان سے قریب اور زمین سے دور ہے۔ یعنی ہے وہ شخص جو اب اعتقاد رکھتا ہے۔ عرش مقام تزیین ہے اور اسی لئے خدا ہر جگہ حاضر ناظر ہے۔ جلی کہ فرماتا ہے۔ ہو معکم اینما کنتم۔ اور وصا من ثلثۃ اکا وھو س الجہم اور فرماتا ہے کہ و نحن اقرب الیہ من جبل الوماید۔ غرض اصل جھگڑا تو صرف ان کے رافع روحانی اور مقرب بارگاہ سلطانی ہونے کے متعلق تھا سو اللہ تعالیٰ نے اس کا فیصلہ ہی کر دیا یہ نہ کر بلکہ ہا دفعہ اللہ الیہ۔ اب کوئی بتائے کہ بھلا اس سے ان کا آسمان پر چڑھ جانا کیسے ثابت ہوتا ہے کیا خدا آسمان پر ہے اور زمین پر نہیں۔

اللہ تعالیٰ نے تو حضرت عیسیٰؑ کا قصہ ہی تمام کر دیا ہے جہاں یہ سوال وجواب ہے کہ فلما توفیتی کنت انت الہی قتیب علیہم۔ اس آیت سے دو باتیں ثابت ہوتی ہیں ایک تو حضرت عیسیٰؑ کا وفات پا جانا۔ اور دوسرے ان کا دوبارہ دنیا میں نہ آنا۔ کیونکہ یہ سوال وجواب قیامت کے دن کو ہوں گے۔ اللہ تعالیٰ کا یہ سوال حضرت عیسیٰؑ سے کیا تم نے عیسائیوں کو یہ شرک کی تعلیم دی تھی اور حضرت عیسیٰؑ کا یہ جواب دینا کہ یا الہی یہ میری وفات کے بعد بگڑے ہیں مجھے اس بات کا علم نہیں کہ میرے بعد انھوں نے کیسے عقاید اختیار کر لئے ہیں نہ تو ان کو صرف توحید کی تعلیم دی تھی اس سوال وجواب سے صاف صریح اور واضح طور معلوم ہوتا ہے کہ حضرت عیسیٰؑ وفات پا چکے ہیں۔ اور وہ دنیا میں دوبارہ نہیں آئینگے۔ ورنہ اگر وہ دوبارہ کبھی دنیا میں آئے ہوتے۔ اور ان کی گندی تعلیم اور مشرکانہ عقاید کی اصلاح کی ہوتی۔ صلیب توڑی ہوتی اور خنزیر قتل کئے ہوتے تو اللہ تعالیٰ ان کو ایسے صریح جھوٹ سے سرزنش نہ کرتا؟ اور وہ ایسی جرأت اور دلیری سے حضور الہی کے سامنے قیامت کے دن ایسا جھوٹ بولتے۔ ہرگز نہیں۔ پس واقعی اور حق بات یہی ہے کہ حضرت عیسیٰؑ وفات پا چکے اور وہ دوبارہ دنیا میں نہیں آئیں گے۔ یہ تو اللہ تعالیٰ کا قول ہوا۔ اس کی تصدیق آں حضرتؑ نے فعل سے کر دی۔ اور آپؑ نے معراج کی رات حضرت عیسیٰؑ کو حضرت یحییٰؑ کے پاس



بیٹھے دیکھا غور کا مقام ہے کہ زندہ کو مردہ سے کیا تعلق۔ اور کیا کام۔ حیات اور وفات تو دو ہند ہیں جس طرح نور اور ظلمت ایک جگہ جمع نہیں ہو سکتا اسی طرح مردہ اور زندہ لوگوں کا بھی ایسے میں کوئی تعلق نہیں کیا گیا۔ بلکہ حضرت علیؑ کے واسطے تو کوئی الگ کوٹھری دیکھا جاتی تھی۔

اس کے بعد اور زیادہ تشریح بخاری اور مسلم نے کر دی ہے۔ جنھوں نے آخری زمانہ کے علامات کا ذکر کرتے ہوئے ایک نئی سواری کا ذکر کر کے یہ کہا کہ لیتھرن انقلاب غلامی علیہا۔ اور قرآن شریف نے اسی مضمون کو عبارت ذیل میں بیان فرما کر اور بھی صریح کر دی کہ اذ الفتن عطلت۔ قرآن وحدیث کا تطابق اور پھر عملی رنگ میں اس زور دراز زمانہ میں جبکہ ان پیشگوئیوں کو ۱۲ سو برس سے بھی زیادہ عرصہ گزر چکا ہے ان کا پورا ہونا ایمان کو کیا تازہ اور مضبوط کرتا ہے۔ چنانچہ ایک اخبار میں ہم نے دیکھا ہے کہ شاہ روم نے تاکید کی حکم پایہ کے کہ ایک سال کے اندر حجاز ربوے تیار ہو جاوے۔ سبحان اللہ کیا عجیب نظارہ ہو گا۔ اور ایمان کیسے تازہ ہو سکے کہ جب پیشگوئی کے بالکل مطابق بجائے اونٹوں کی لمبی قطاروں کے ریل کی لمبی قطاریں دوڑتی ہوئی نظر آویں گی۔ پس جب یہ پیشگوئی جو آثار قرب قیامت اور مسیح موعودؑ کی آمد کے نشانات ہیں سے ایک زبرد اور اقتداری پیشگوئی ہے پوری ہو رہی ہے تو ایمان لانا چاہئے کہ مسیح موعودؑ بھی موجود ہے۔

فرمایا کہ زلازل اور طاعون کا سبب بھی حکام وقت کے دورہ کی طرح دورہ ہی کر رہا ہے۔ جس طرح حکام وقت اپنے انتظامی دوروں میں جہاں کوئی سرکشی یا بی نظمی پانے میں اس کی اصلاح کرتے ہیں اسی طرح زلازل اور طاعون بھی ملک کے مختلف حصوں میں دورہ کر رہے ہیں۔ بعض ممالک میں سنا گیا ہے کہ زلزلوں سے پہاڑ گر گئے اور شہروں کے شہر فنا ہو گئے۔ یہی حال طاعون کا ہے۔ جب لوگ کسی قدر وقفہ دیکھ کر مطمئن ہو جاتے ہیں اور گناہ اور غفلت میں ترقی کرنے لگ جاتے ہیں تو پھر خدا طاعون کو ان کی سرزنش اور سزا کوئی کے واسطے بھیج دیتا ہے۔ پس بے فکر اور مطمئن نہیں ہونا چاہئے۔ بلکہ قبل اس کے کہ کوئی مصیبت اچانک آن پکڑے اپنی اصلاح میں لگے رہنا چاہئے۔ اور توبہ استغفار میں مشغول ہونا چاہئے۔

فرمایا خدا جب کسی کام کو کرانا ہی چاہتا ہے تو گردن سے پکڑ کر بھی گواہی دیتا ہے۔ اس کے منوانے کے

عجیب عجیب رنگ ہیں۔ چنانچہ ایک سلمان بادشاہ کا ذکر ہے کہ اس نے امام موسیٰ رضاؑ کو کسی وجہ سے قید کر دیا ہوا تھا۔ خدا کی قدرت ایک رات بادشاہ نے اپنے وزیر اعظم کو نصف رات کے وقت بلوایا اور نہایت سخت تاکید کی کہ جس حالت میں ہو اسی حالت میں آ جاؤ۔ حتیٰ کہ لباس بدلنا بھی تم پر حرام ہے۔ وزیر حکم پائے ہی ننگے سر ننگے بدن فوراً حاضر ہوئے اور اس جلدی اور گھبراہٹ کا باعث دریافت کیا۔ بادشاہ نے اپنا ایک خواب بیان کیا کہ میں نے خواب دیکھا ہے کہ ایک حبشی آیا اور اس نے گنڈا اسے کی قسم کے ایک ہتھیار سے مجھے ڈرایا اور دھمکا یا ہے۔ اس کی شکل نہایت پرہیز اور خوفناک ہے اس نے مجھے کہا ہے کہ امام موسیٰ رضاؑ کو ابھی چھوڑ دو۔ ورنہ میں تمہیں ہلاک کر دوں گا۔ اور اسے ایک ہزار اشرفی دیکر جہاں اس کا جی چاہے رہنے کی اجازت دو۔ سو تم ابھی جاؤ اور امام موسیٰ رضاؑ کو قید سے رہا کر دو۔ چنانچہ وزیر اعظم قید خانہ میں گئے۔ اور قبل اس کے کہ وہ اپنا عندیہ ظاہر کرتے امام موسیٰ رضاؑ کو لے کر پہلے میرا خواب سن لو۔ چنانچہ انھوں نے اپنا خواب یوں بیان کیا کہ اللہ تعالیٰ نے مجھے بشارت دی ہے کہ تم آج ہی قبل اس کے کہ صبح ہو قید سے رہا کئے جاؤ گے۔ غرض یہ ہیں خدا کے اقتداری نشانات۔ قرابا شیعہ لوگ جس راہ کو اختیار کئے ہوئے ہیں اس راہ سے تو غور باللہ آں حضرت صلی اللہ علیہ وسلم کا سارا مذہب ہی برباد جاتا ہے۔ دیکھو اذاجا لعنہ اللہ والفتح و ہایت الناس بدخلوت فی دین اللہ افواجا۔ اس سے صاف ثابت ہوتا ہے کہ دین الہی یعنی اسلام میں بہت کثرت اور بہتات سے لوگ شامل ہوں گے اور رسول اللہ صلی اللہ علیہ وسلم کی حین حیات میں ہی ایسا ظہور میں آوے گا۔ بھلا ان لوگوں سے کوئی پوچھے کہ کیا دو چار آدمیوں کا نام ہی افواج ہے۔ اور کیا یہی آں حضرت صلی اللہ علیہ وسلم کی اتنی لمبی محنت اور جان کا کھانہ کوششوں کا نتیجہ تھا۔ افسوس۔ دیکھو فوج ہی کچھ کم نہیں ہوتی۔ یہاں تو اللہ نے فوج کی بھی جمع کا لفظ بولا ہے اور افواجا کہا ہے کہ رسول اللہ صلی اللہ علیہ وسلم کی زندگی ہی میں فوجوں کی فوجیں داخل اسلام ہو جاؤ گی ان لوگوں کے عقاید کے لحاظ سے تو قرآن شریف ہی کی تکذیب لازم آتی ہے۔ انھوں نے قرآن شریف کو تو محرف مبدل کا الزام دیکر چھوڑ دیا۔ رہے

قرآن شریف کے پہنچانے والے جن کی نسبت اللہ تعالیٰ نے ماہی اللہ عنہم وہاں ہوا عندہ فرمایا اور ان کو آں حضرت صلی اللہ علیہ وسلم کے تخت کا وارث بنایا۔ اور آں حضرتؑ کے منہ سے نکلی ہوئی پیشگوئیوں کی تصدیق کرنے والے اور پورا کرنے والے بنایا۔ انہی کے ہاتھ سے بڑے بڑے قرآنی وعدے پورے کئے تھے وکسری کے تخت اور خزانے انہی کے ذریعہ اسلام کا ورثہ بنائے سو ان کو عذار۔ ظالم منافق اور غاصب کا لقب دیکر چھوڑ دیا۔ ان کا تو وہ حال ہے کہ جس طرح ایک عورت کو جب اس کے دن حمل کے پورے ہو جاتے ہیں تو روزہ شروع ہوتی ہے۔ جس کی تکلیف سے وہ اور اس کے عزیز واقارب اور خویش روتے ہیں اور درمند ہوتے ہیں کیونکہ وہ ایک نازک حالت ہوتی ہے۔ نتیجہ کی کسی کو خبر نہیں ہوتی۔ مگر جب اس کے نال لڑکا پیدا ہو جاوے اور وہ چلہ پورا کر کے غسل صحت بھی کر لے اور بچہ بھی اس کا صحیح سالم جیتا جاگتا ہو۔ اس وقت لگے کوئی آدمی رونے۔ تو اس کا رونا کیسے بے محل اور بے موقع ہو گا۔ سو یہی حال ہے ان کا وقت گذر چکا۔ صحابہ کرام رضی اللہ عنہم کا میاں کے ساتھ تخت خلافت کو مقررہ وقت تک زیب دیکر اپنی اپنی خدمات بجا لاکر بڑی کامیابی اور اللہ کے رضوان لیکر حل بسے اور جنات و غیون جو آخرت میں ان کے واسطے مقرر تھے اور وعدے تھے وہ ان کو عطا ہو گئے اب یہ روتے ہیں۔ اور چلاتے ہیں کہ وہ نعوذ باللہ ایسے تھے اور ایسے تھے محرم میں شہیدان کربلا کی مصیبت کو یاد کر کے رونے سے کیا حاصل۔ اپنے نفس کا غم کرنا چاہئے اس کی اصلاح کی فکر کرنی چاہئے۔ سب سے بڑا نکال ان کو جو کرنا چاہئے وہ یہی ہے کہ اپنے نفس کی اصلاح کر لے اور آخرت کے واسطے زاد راہ لے لے۔ دیکھو آں حضرت صلی اللہ علیہ وسلم نے حضرت فاطمہ رضی اللہ عنہا کو کہا تھا اے فاطمہ! اپنی جان کو آگ سے بچانے کی فکر کر لے۔ میں تیرے کسی کام نہیں آ سکتا۔ جب آنحضرتؑ کا یہ حال ہے تو پھر اور کسی کا کیا حال؟

### جنازہ غائب

مولوی ابوالحسن صاحب احمدی صاحب کتب رمانہ سہو۔ ضلع تلان اپنی بیوی کے فوت ہو جانے پر جنازہ غائب کی درخواست احباب احمدی سے کرتے ہیں۔



# سرکل اور نمٹ امرتسر

۱۹۰۸ء کا دن اترس میں احمدی

توم کی اچھوتی ہوئی ہو نہار پود کی سچی تعلیم و تربیت کے اظہار کا دن تھا جو کہ انھوں نے مشعل بیزدان نامور من المدیح موعود علیہ الف الف صلواتہ والسلام کے احققوں سے تیار کیے ہوئے باغبانوں کے ماتحت رہ کر سکول اور بورڈنگ کی زندگی میں حاصل کی تھی۔ درخت اپنے پھلوں سے پہچانا جاتا ہے۔ آج کا دن کیا تھا؟ کس غرض کے واسطے احمدی قوم کے نوخیز طلباء اترس میں جمع تھے؟ وہ ایک معمولی کھیل کا موقع تھا۔ جس کے لئے عام طور سے بڑی بڑی نیاریاں کیا کرتے ہیں۔ کوئی وردیوں کی جھان بین کرنا ہے۔ کوئی لوٹ کو سوارنا ہے۔ غرض جس طرح کسی سے بن پڑتا ہے۔ اپنے کھیل کود کے بچوں میں کامیابی کی برائیں سوچتا ہے۔ مگر ان لڑکوں نے جن کی تعلیم احمدی قوم کے پاک دل اور لائق باکیوں کی زیر نگرانی ہوئی ہے انھوں نے اپنے اس مقابلے کے واسطے کیا تیاری کی۔ اس سے اندازہ کیا جاسکتا ہے کہ ان بچوں کے دل میں کیا نقوش جمائے گئے ہیں۔ اور اپنے کل کاروبار میں فوولہ دینی ہوں یا دنیوی کھیل کود ہو یا تعلیمی امتحان۔ انکو کامیابی کے واسطے کیا راہ بتائی گئی ہے۔

معمول وقت پر نماز ظہر کی اذان ہوئی۔ سب لڑکے وضو کر کے نماز کے واسطے تیار تھے۔ نماز باجماعت پڑھائی گئی۔ مگر خدا کی شان کس ذوق شوق اور سرور سے یہ دو رکعت نماز ادا ہوئی۔ کس عجز و انکسار اور گریہ و بکا سے لڑکوں نے حضور الہی میں مدد مند اور مدد سے دعا مانگیں۔ میں جہان تھا کہ ان بچوں کو دعا کی ایسی حقیقت سے کس چیز نے آگاہ کر دیا تھا۔ وہ کیا وجہ تھی جس نے ان کے دلوں میں اپنی کامیابی کے واسطے صرف اسی راہ کو اختیار کرنے کی تحریک پیدا کر دی۔ وہ یقین کامل کہاں سے آگیا جو ان کے دلوں میں سچ فوولہ کی طرح قبولیت دعا کی حقیقت کو نقش کر گیا۔ وہ درد وہ سوز وہ گداز وہ رقت کہاں سے ان کے دلوں میں پیدا ہو گئی کہ وہ سچے دل سے آستانہ ایزدی پر ہی اپنی حاجت روائی کے واسطے گر گئے۔ انھوں نے کیوں دوسرے لوگوں کی طرح اپنے کو آراستہ پیرستہ نہیں کیا۔ انھوں نے کیوں اس وقت ظاہری ساز باز کو ایک طرف رکھ کر در الوہیت کے آگے سر نیاز جھکا دیے۔ اصل بات یہ ہے کہ ان کی تعلیم و تربیت کا اصل خمیر ہی انہی امور کی ملوثی سے تیار کیا گیا تھا۔ وہ برسوں سے قبولیت دعا کے زندہ نمونے اور تازہ مثالیں دیکھتے رہے ہیں۔ ان کی تعلیم کا آغاز ہی توحید سے ہوا ہے۔ خدا کا مہرسل مسیح موعودؑ جس کو خدا نے مہر کی بنا کے بھیجا ہے۔ جس کی مجلس خدا

مجلس ہے اور جس کے فیضان اس قوم اور اس قوم کی نسلوں کی آسپاشی کرنے میں ان کی مقبول دعا میں ہر وقت ان کے شامل حال ہیں۔ اور ان لڑکوں کو خوش قسمتی سے قادیانی پاک صحبتوں میں رہنے کا موقع ملا ہے اور آگے دن قبولیت دعا کے تازہ نمونے دیکھنے کا ان کو موقع دیا گیا ہے۔ غرض وہ دن ان کے اندر وہ خیالات اور دلی ولولوں اور قلبی جوشوں کے اظہار کا ایک اچھا موقع تھا۔ اور ایک بار ایک بین شخص اچھی طرح سے اندازہ لگا سکتا تھا کہ ان لڑکوں کی تعلیم و تربیت کس رنگ میں کی جاتی ہے۔ نماز ظہر اور عصر جمع کرنے کے بعد میدان مقابلہ کا قصد کیا گیا۔ اور سب لڑکے جمع ہو کر فیلڈ کی طرف چلے۔ مگر راستہ میں ہی ان کے دلوں میں دعا کے لئے جوش اٹھنے لگا تھا۔ اور خیرات کرتے ہوئے مقررہ مقام پر قریب جارہے تھے۔ اس جگہ اترس کی احمدی جماعت کی محبت اور خلوص بھی قابل ذکر ہے کہ انھوں نے نہایت ہی محبت اور ہمدردی سے زرش۔ کرسیاں۔ پیچ اور کچھ سامان ریفریشمنٹ فیلڈ پر پہنچا دیا۔ اور قریباً کل احمدی احباب خود بھی اظہار محبت اور ہمدردی کے لئے میچ کے موقع پر پیش پیش لائے۔ اور دعاؤں سے بھی مدد کی۔

ٹھیک چار بج کر تیس منٹ پر میچ شروع ہوا۔ پہلا ٹامس جو کہ تعلیم الاسلام فٹ بال ٹیم کے کپٹن تھے جیتا تھا اس لئے گول اس ٹیم کے کپٹن نے چور کیا۔ اور سٹارٹنگ گلڈ خالہ کا جیت فٹ بال ٹیم نے کی۔ خدا کی قدرت کہ پہلے ہی زرش میں بال گول میں پہنچا اور وہ ایک سخت نازک مقام تھا۔ دونوں پارٹیوں کے کھلاڑیوں نے سخت جدوجہد کی۔ اور اس جدوجہد میں تعلیم الاسلام ٹامی سکول ٹیم کے کپٹن کی ران پر سخت چوٹ آگئی۔ خدا کی قدرت نما کی اور محض فضل سے گولی ہوتا ہوتا جگ گیا۔ نظارہ نظر میں آیا تھی اور چھوٹی چھوٹی کا مقابلہ تھا خالہ کا جیت بڑے مضبوط۔ توانا اور قد آور نوجوان تھے۔ اور پھر باقاعدہ وردیوں۔ زرش کا رڈز اور لولوں سے آراستہ تھے۔ وہ ہمیشہ کے کھیلنے والے۔ ان کو گورہ پٹنوں اور چٹیلین ٹیموں سے مقابلہ کرنے کا ہمیشہ سے موقع ملتا رہتا تھا جس سے وہ ہر طرح کے کشیدہ و ناز سے واقف اور اپنے فن کے پورے تجربہ کار اور ماہر تھے۔ ان کے واسطے اس قسم کے کھیلوں کے لوازم بہترین طور سے مہیا تھے۔ مگر تعلیم الاسلام فٹ بال ٹیم کے طلباء ایک در دراز چھوٹی سی رستی کے رہنے والے۔ نا تجربہ کار۔ اور چھوٹے چھوٹے لڑکے۔ ننگے پاؤں۔ سادہ لباس میں تھے۔ جن کو نہ کبھی کسی مخالف ٹیم سے میچ کا موقع ملا اور نہ ہی کبھی انھوں نے ایسے سخت مقابلوں میں حصہ لیا۔

اور باپس ہمہ کپٹن جسے سر پر کھیل کا سارا دار و مدار ہوتا ہے پہلے ہی زرش میں زخمی ہو گیا۔ کپٹن کے علاوہ ایک در لڑکے اور بھی زخمی ہو جانے کی وجہ سے کھیل میں بڑا حصہ نہ لے سکے۔ غرض اُس وقت کے دیکھنے والے خوب جانتے ہیں کہ نظارہ ان کے واسطے کوئی صورت کامیابی ممکن ہی نظر نہ آتی تھی۔ اول تو یہ ان باقاعدہ کھیلنے والوں کے مقابلہ میں چیز ہی کیا تھے۔ پھر جو کچھ تھے بھی سو وہ زخمی ہو کر کچھ نہ کچھ۔ اور یہ سب کچھ اس واسطے ہوا کہ تا ان لڑکوں کے دلوں میں جو کچھ بھروسہ اپنی طاقت اور کھیل پر تھا وہ بھی ٹوٹ جاوے اور پھر خیر قدرت غامبی سے ان کو کامیاب کرے۔ کھیل کیا تھا خدا کی قدرت کا ایک جلوہ تھا۔ ایک طرف تو چیز ز اور ہٹروں کے نعروں کی آواز آتی تھی دوسری طرف جب کوئی خوشی کا موقع آتا تھا تو الحمد للہ اور الحمد اکبر کی حیرت انگیز آوازیں دلوں سے نکل کر دلوں پر اثر کرتی تھیں۔

غور کا مقام ہے کہ بچوں کو ایسے موقعوں پر کھیل کود کے تماشے دیکھنے کا از حد شوق ہوا کرتا ہے۔ اکثر دیکھا جاتا ہے کہ لڑکے اپنے فوائد کی پروا نہ کر کے اور انفسان اٹھا کر بھی دور دور سے ایسے نظارے دیکھنے کے واسطے جمع ہو جایا کرتے ہیں۔ مگر میں بعض ایسے لڑکوں کو خوب جانتا ہوں جو مدرسہ تعلیم الاسلام ہی کے تعلیم یافتہ ہیں جو اس وقت اپنی فکر کی کڑوا اور مقابلہ ٹیم کی طاقت اور مضبوطی کو دیکھ کر کھیل کے میدان سے الگ جاکر دور تنہائی کے گوشوں میں گریہ و بکا سے حضور الہی میں دعاؤں میں مصروف تھے۔ یہ بات کوئی چھوٹی سی بات نہیں کہ نظر انداز کر دیا جادو سوجنے والی طبیعت اس سے اندازہ کر سکتی ہے اور نتیجہ نکال سکتی ہے کہ ان بچوں نے اپنی کامیابی کی کلید کس بات کو یقین کر رکھا تھا۔ اور اس سے ان کے دلی خیالات اور عقاید کا اچھی طرح سے اندازہ ہو سکتا ہے۔ اور ان کی تعلیم و تربیت کے اعلیٰ اصول کا پتہ لگ سکتا ہے۔

مگر اس کے ساتھ ہی مجھے بڑے انوس سے قنارت قلبی اور تعصب و جہالت کے ایک بے ہودہ نمونے کے پیش کش کرنے کی بھی اس واسطے ضرورت ہے کہ تا اندازہ لگا سکا جاوے کہ دنیا میں جہالت تعصب نے بھی کیا کچھ کار نمایاں کئے ہیں۔ ایک لڑکا مسجد میں بڑا رور و رو کر دعا کر رہا تھا۔ جب وہ دعا سے فارغ ہو کر اٹھا اور میدان مقابلہ کی طرف آنے لگا تو ایک شخص جو خدا جانے کب سے تاک میں لگا ہوا تھا آگے بڑھا اور ٹھیک اسی مقام پر جہاں اُس لڑکے



نے مسجد سے میں دعائیں کی تھیں۔ عمر آئینہ بکرو دیا۔ جس کو دیکھ کر اس کے کا دل بھرا آیا اور وہ زار و قطار دیا اب غور کرنے والے غور کریں کہ بھلا اُس کو ایسا کرنے سے بجز اس کے کہ اُس نے ایک شخص کا دل دکھایا اور کیا فائدہ ہوا۔ انوس صد انوس۔

جوں توں کر کے ناف ٹائیم گذرا۔ پانچ منٹ آرام یا یوں کہنے کے دعاؤں کے لئے ایک موقع ہاتھ آ گیا۔ اور وقت گذرنے پر پھر بیچ شروع ہو گیا۔ غرض پھر پورے جوش و خروش سے اپنی اپنی کامیابی کی سلسلے سرور کو ششیں کرنے لگے۔ خدا کی شان کوئی پندہ بیس منٹ کی گھیل کے بعد تعلیم الاسلام قادیان فٹ بال ٹیم نے ایک گول خالصہ کا ٹیبلٹ پر کر دیا۔ جس میں کسی قسم کا شک و شبہ نہیں کیا گیا۔ اور سب نے بے چون و چرا اس کو تسلیم کر لیا۔ اللہ اکبر گول کا ہونا تھا کہ سب اگلے میدان مقابلہ میں جدھر جس کا منہ تھا اور جہاں جو کوئی تھا وہیں اللہ اکبر کر کے مسجد میں گر گئے۔ تمام احمدی قوم کے افراد جو اس وقت وہاں موجود تھے خدا کی اس ذرہ کو نازی پر شکر یہ کرتے ہوئے مسجد میں گر گئے۔ جن کی دیکھا دیکھی عوام اہل اسلام بھی مسجد میں گر گئے۔ عجیب ایک نظارہ تھا۔ اور عجیب ہی سماں۔ حاضرین پر ایک پر خاص اثر ہوا۔ سچا اس کے کہ گول کرنے کی خوشی میں چیر ز اور ہر دس کے ترے لگائے جاتے اور بڑا خل غیاظ کیا جاتا۔ کوئی اچھلتا کوئی کودتا سب کے سب یکدم خدا کی حمد اور ستائش کے لئے سر نیاز زمین پر گر پڑے گویا شکر یہ کرنے لگے۔ سب لوگ اس نظارے سے متاثر ہوئے اور لوگوں کی تعریف کرنے لگے۔

اس جگہ پر میں ایک عجیب نکتہ بیان کے بغیر نہیں رہ سکتا جو کہ اگرچہ احمدی قوم کی تعلیم کی گھنٹی میں شامل ہے مگر موقع اور وقت کے لحاظ سے ایک نکتہ رہنمائی کے واسطے بڑا ہی قابل تشریف امر ہے۔ حضرت صاحبزادہ بشیر الدین محمود احمد صاحب جو اس وقت موقع بیچ میں شریک تھے سجدہ شکر کے بعد اٹھے اور فرمایا کہ ہم نے تو صرف یہ دعا کی ہے کہ غیبی انحصار جو جب علیہم۔ اُن کا یہ فرمانا تھا کہ بجلی کی طرح میرے دل میں وہ سارا سماں بندھ گیا اور ساری حقیقت اس دعا کی میرے دل میں پھر گئی۔ اور یہی حضرت صاحبزادہ صاحب کی نکتہ رس طبیعت اور انتقال فرماتے پر عرش کر گیا۔ اور پھر میں نے بھی اسی رنگ میں دعا کرنی شروع کر دی واقعی یہی دعا اُس وقت کے مناسب حال تھی۔ کیونکہ ابھی دس پندرہ منٹ باقی رہتے ہیں۔ مقابل کے

لوگ بہت تیز۔ چالاک۔ تجربہ کار اور خوب آراستہ تھے اور ان کا گول کر لینا ایک درہنیں بلکہ اپنی طاقت کی طرف دیکھنے سے تو کوئی گول کر لینا ممکن تھا۔

کسی نے کسی باہر فن جنگ سے پوچھا تھا کہ تمہارے میں سے ہتھیار سب سے اچھا کون سا ہے۔ اُس نے جواب دیا کہ جو وقت پر کام آ جاوے۔ غرض مناسب موقع اور مناسب حال ہی ایک دعا تھی۔ چنانچہ اللہ تعالیٰ نے طوافِ فضل کیا اور انجام بخیر ہوا۔ اور انتقال کے لوگ کوئی گول نہ کر سکے۔ اور اس طرح سے جذباتی محض اپنے فضل سے تعلیم الاسلام ہائی سکول کو فتح عطا کی۔ جو کہ لوگوں کے لئے خصوصاً موجب ازادیاں ایمان ہوئی اور قبولیت دعا کا ایک تازہ نمونہ اُن کو خدا نے اُن کے اپنے وجود میں عطا کر دیا۔ اس طرح سے مدرسہ تعلیم الاسلام ہائی سکول ۱۹۷۱ء کا امیر سر کے سرکل میں فٹ بال چیمپین سکول تسلیم کر لیا گیا۔ ہم اس کامیابی پر خود مدرسہ تعلیم الاسلام قادیان کے طلباء نے نیک اور عمدہ نمونہ کو دکھا کر کھیل کو عملی رنگ چڑھا دیا۔ مدرسہ تعلیم الاسلام قادیان نے نیک دل سپرد اس طرح صاحب کو مبارک باد دینے ہیں۔ اور پھر اس طرح عبد الرحیم صاحب کو بھی مبارکباد دیتے ہیں جن کے زیر نگرانی فٹ بال ٹیم پریکٹس کیا کرتی ہے کہ خدا نے اُن کی محنت کو یاد رکھا۔

بالآخر ہم یہ بھی لکھ دینا مناسب جانتے ہیں کہ جناب ایک صاحب مدرسہ حلقہ امیر نے اس کامیابی پر نہایت ہی خوشنودی کا اظہار کیا۔ اور جناب ماسٹر عبد الرحیم صاحب اور کپٹن ٹیم کو مبارکباد کی اور فرمایا کہ تم خوش ہیں کہ آپ کی ٹیم بہت اچھا کھیلے اور دریافت فرمایا کہ آیا قادیان میں کوئی عمدہ فیلڈ مین کی طرف سے فٹ بال پریکٹس کیو اسٹے ہے۔ بالآخر ہم نیک مزاج منصف دل ریفروں کا تہ دل سے شکریہ ادا کرتے ہیں جنہوں نے اپنے فرض منصبی کو نہایت ہی احتیاط اور انصاف سے انجام دیا۔ اور جن کے نام نامی ہیں۔ انجی سرکار سید یاسر مشن ہائی سکول انٹرسوس ماسٹر رام ناتھ منجیر بی بی ای این سکول امیر۔ اور یہ بھی قابل ذکر اور قابل شکر یہ ہے کہ خالصہ ٹیم نے بڑے اخلاق سے کام لیا اور زبان و رازی کی اُس شکایت کا ہمیں موقع نہیں دیا جو کہ گور و اسپور میں پیدا ہوئی۔

غرض اس طرح سے نہایت خوشی سے ٹیم ۵ بجے فارغ ہو کر کل رات کے بلند آواز سے تکیوں پر کتے ہوئے واپس اپنے مکان پر پہنچے۔ اس وقت چوتھہ بہت کر

غیر احمدی احباب بھی ہمدردی اور محبت کے تقاضا سے ساتھ ساتھ مکان تک تشریف لائے تھے۔ انہا مناسب سمجھا گیا کہ ایک مختصر سی دعوت اُن کو دی جاوے۔ چنانچہ بعض احمدی احباب امیر نے ہی چندہ کر کے کچھ شہرینی اُن کے واسطے منگائی۔ اور دعوت رو جانی کے واسطے اول سکرٹری صاحب انجمن شہید الاذیان ماسٹر عبد الرحیم صاحب نے اور پھر سرپرست ٹیبلٹ حضرت صاحبزادہ بشیر الدین محمود احمد صاحب نے مختصر اور لطیف تقریریں کیں اور جلسہ برخواست ہوا۔

یہ دونو تقریریں انشا ر اللہ کسی دوسری اشاعت میں درج کی جاویں گی۔

آخر میں ہم اپنے مکرم دوست شیخ فضل الرحمن صاحب ٹریسری کلرک امیر کا بھی تہ دل سے شکریہ ادا کرتے ہیں۔ اور اُن کے لئے دست بردار ہیں۔ کہ اللہ تعالیٰ اُن کے مال میں برکت دے۔ اور اُن کو ہمیشہ از پیش اپنا مال اللہ کی راہ میں خرچ کرنے کی توفیق عطا کرے۔ جنہوں نے اس گھیل کے موقع پر لوگوں کے اخلاقی حالات سے خوش ہو کر اور اُن کی اس طرح کی خارق رنگ کی کامیابی دیکھ کر لوگوں کو طبری پڑنے کا کلف و غم دور کر دیا۔

## ضرورت دعا

مدرسہ تعلیم الاسلام ہائی سکول قادیان کے وہ تمام طلباء جو اس سال امتحان انٹرنس میں شامل ہوئے ہیں اور جن کے نام کسی قدر تعارف اور جوش پیدا کرنے کی غرض سے درج ذیل کے جاتے ہیں بہت ہی اُنک سے احباب احمدی سے اپنی کامیابی کے واسطے خاص خاص اوقات میں درو مندانہ دعاؤں کی درخواست کرتے ہیں۔ گوہر دین۔

عبد الحل۔ فضل دین۔ محمد جمیل۔ خواجہ عبد الرحمن۔ مسری عبد الرحمن۔ عبد الرحمن امیر۔ ولی اللہ شاہ۔ عبد الحمید۔ محمد دین۔ غلام حسین۔ محمد صادق۔ عطا محمد۔ محمد محمد حسین۔ فیض احمد۔ عبد الحق۔

نیز شیخ مبارک اسماعیل جنہوں نے لاہور سے امتحان انٹرنس دیا ہے۔ ان سب کے حق میں دعا کامیابی اور سعادت و آرزو کی جاوے۔



# کثیرالازدواجی اور ویدک قانون قدرت

ماہ جنوری ۱۹۰۸ء کے جالندھری براہ سائز میں اڈیٹر نے جو اپنے آپ کو براہ ودوان اور جوشیلہ دیانندی خیال کرنا ہے "کثیرالازدواجی خلاف قانون قدرت ہے" کے عنوان سے ایک مضمون لکھ کر اسلام اور بانی اسلام پر بہت کچھ زہر گلا ہے۔ قبل اس کے کہ ہم اس حقیقی جواب مندرجہ ریویو آف ریلیجنز جلد ۱۹ نمبر ۱ کی طرف متوجہ کریں ہم لالہ جی سے یہ معلوم کرنا چاہتے ہیں کہ آیا یہ ویدک قانون قدرت جس کے رو سے کثیرالازدواجی ناجائز ہے لالہ دیانند کے خیالات نامعلوم ہیں یا اس سے پہلے ودوان ویدک رشی اور خصوصاً مصنفان وید بھی اس قانون قدرت کو جانتے تھے اگر امر اول ہے تو دیانندی جانی اور ان کا کام یہ کیونکہ اس صورت میں وہ حامیان وید یا براہ ودان وید کہلائے جائیں گے دیانندی یا دیانندی وید (تعلیم دیانندی مندرجہ کتب دیانندی) کے پیرو کہلائے کے زیادہ حق میں اور اگر امر دوم ہے تو جو عمل مسلمہ ودوان رشیوں اور مصنفان وید کا ہو گا ہم اسے عین قانون قدرت کے بموجب تعلیم وید خیال کر سکیں گے اور دیانند کے خیالات کو وید کے برخلاف تصور کر سکیں گے اس کی خود ساختہ تعلیم قرار دینگے اگر دیانندی صاحبان یہ کہیں کہ وید کے رو سے نو کثیرالازدواجی خلاف قانون قدرت ہے اس لئے رشیوں کا عمل ان کے لئے قابل محبت نہیں تو ہم کہیں گے کہ پھر ایسے رشیوں کو نمونے اور تعلیم جو وہ زمانہ میں شی کر کے لوگوں کو در فلانا جو خود بھی ویدک تعلیم پر مبنی تھے کہانٹک تپاکی کی حمایت ہے لالہ دیانند کا خیال تو یہ ہے کہ ایسے کھانے کو خواہ وہ آب حیات ہی کیوں نہ ہو جس میں تھوڑا بھی زہر ہو چھوڑ دینا چاہئے مگر انہوں نے نہ تو دیانند کے خود اور نہ اس کے پیروں نے جنگ اسیر عمل کیا ورنہ آگے دال کا بھلا معلوم ہو جاتا۔ سرسید تو خیر رشی مرے کی مثال دیکھ کر قائل طعن بنا مگر جن ویدک رشیوں کے کثیرالازدواجی کو جائز مان کر اسیر عمل کیا اور پھر جن ویدک مصنف نے اس خلاف قانون قدرت مسئلہ کی تائید میں مثال بیان کر کے ویدک رشیوں کی تائید کی مڑاؤ تو جب ہے کہ سب دیانندی مل کر ایسے ویدک مصنف اور اس کے رشیوں کے لئے ملامت کا دھڑے پاس کریں اور ان کو تعلیم سے کنارہ کشی کر لیں تاکہ لوگ معلوم کر لیں کہ دیانندی جو بات کہتے ہیں وہ کر کے بھی دکھا دیتے ہیں اور حقیقت میں سچ کے حامی ہیں۔ ورنہ فضول بلکواس پر جس کا ساتھ عمل نہ ہو کون اعتقاد کر سکتا ہے۔

اگر دیانندیوں کے نزدیک اور خصوصاً سائز میرا کے اڈیٹر کے نزدیک یہ مسئلہ فی الحقیقت خلاف قانون قدرت ہے تو سب سے بڑھ کر عزم دیانندیوں کے نکتہ خیال کے رو سے وید ہی بھڑتا ہے جس کے خلاف قانون قدرت مثالیں

دیکر دنیا میں اس مسئلہ کا رواج دیا۔ ہم دیانندیوں کی مسئلہ کتب کے حوالوں کے بغیر کچھ رطب دیاس پیش کرنا فضول سمجھتے ہیں ہاں تائید میں ویدک تواریخ کی بھی درج کردانی کر لیا تو براہین۔

اس خلاف قانون قدرت مسئلہ کی بنا پر شس سوکت یعنی پوجید کا اکتیسواں ادھیانت پر بائیس پر ہے جس کا ترجمہ لالہ دیانند نے اپنی کتاب رگوید آدی بھاشنیہ بھو مکا پیدائش عالم کے باب میں کیا ہے "اے پریشور رشی اور گنیشی دیویاری بیویوں کی مثال تیری خدمت گذار میں آگے۔ اب قابل غور امر یہ ہے کہ اگر دیویاں رکھنا ویدک ایشور کے نزدیک خلاف قانون قدرت اور جرم ہے تو ایسی خلاف قانون قدرت مثال دینے سے ویدک ایشور کی کونسی عقلمندی ظاہر ہوگی اور پھر وید کی فصاحت کی ٹانگ بھی ٹوٹ گئی سانسوس کہ ویدک ایشور نے اسی پر بس نہیں کی بلکہ اس کے نزدیک باپ بیٹی کی جماعت بھی خلاف قانون قدرت نہیں۔ ورنہ دیانندی اپنے کسی رشی کا قول پیش کریں یا وید کا منتر ہی دکھائیں۔ کہ خلاف قانون قدرت مثالیں دیکر کوئی کلام فصیح کہلائے جائے اور پھر غلطی کلام کہلائے جائے کا مستحق ہوں گے یہ خیر یہ تو جملہ محترمہ تھا۔ اب اس خلاف قانون قدرت مسئلہ یعنی کثیرالازدواجی پر ویدک رشیوں کے عمل راہ کا حال دیکھئے۔

(۱) دیانندیوں کے مسئلہ مستند مقدمہ جمن کے مصنف رشی یا کہ وید کے جی تعلیم کا بہت سا حصہ دیانندی کی کتب میں بطور اقتباس موجود ہے دو عورتیں بنام میتھی اور کاتیانی تھیں اس رشی کے بارے میں دیانندیوں کی پیرائے ہے کہ یہ رشی ایشور کا سچا جانتے والا تھا (بھارت کی شجاع استریاں حصہ اول ص ۱۰۳) سب سے بڑھ کر یہ کہ رشی کے معنی یہ ہیں کہ جو شخص تمام علوم سے باہر ہو کر دوسروں کو پڑھاتا ہے۔ اب قابل غور امر یہ ہے کہ اگر کثیرالازدواجی خلاف قانون قدرت اور ویدک ایشور کے متنازع خلاف تھی تو ایک ایسے ودوان اور خدا شناس رشی کا اسیر عمل کرنا اسے رشی اور خدا شناسی کے درجہ سے گرا رہا ہے وہ اچھا وید کے علوم کا ماہر تھا جس نے نفس کا خاطر وید کی تعلیم پڑھایا۔ وہ دیویوں کی رکت کرنے والے اور بچانے والے مخلوقی ہمارا دیویاری بیویاں پارہتی اور پاروتی نام رکھتے تھے (بھارت کی شجاع استریاں حصہ ششم اور ہفتم ص ۲۳۳) جب اس زمانہ میں جبکہ وید کی تعلیم عالمگیر تھی وید کی رکت کرنے اور بچانے والے ودوان رشیوں کا یہ حال تھا تو راجوں اور عوام کا کیا کہنا۔

(۲) سری رشن جی کی اکٹھ عورتیں تھیں (۳) راجہ دستر ت کی کیسی کی کے علاوہ دو اور رانیاں تھیں (بھارت کی شجاع استریاں حصہ پنجم ص ۲۲۷) (۴) مہاراجہ اوتان یا دولہ سو کھو منو دور رانیاں

نام سوروجی اور شونیتی رکھتے تھے (ایضاً ص ۵۳) (۶) مہاراجہ شری دتس دو رانیاں بھدرا اور چیتا رکھتے تھے (ایضاً ص ۶۳)

(۷) مہاراجہ دیو جو سو کھو منو کا پتا اور راجہ اوتان یا دولہ کا تھا پانچ رانیاں رکھتا تھا۔ ایک بھری۔ الہ۔ دھیا۔ دیگی (آریہ گزٹ ۲۴ دسمبر ۱۹۰۷ ص ۱۰۸) (۸) پانڈو کی دو رانیاں کنشی اور داڑھی تھیں (اپیش منجری ص ۱۱۱)

(۹) راجہ اورارجن کی دیوی پدی کے علاوہ ناگ خاندان کی شائندہ دیوی الوبی۔ منی پور کے راجہ کی لڑکی جیترا گندا۔ اور سری رشن جی کی ہمنشیرہ بھدرا تھیں۔

(۱۰) رشنی نار کے زمانہ میں راجہ باہونے کئی عورتوں سے بیاہ کیا۔

(۱۱) وچتر دیوی کی دو عورتیں تھیں جن سے بیاس جی نے جاع کر کے لڑکے پیدا کئے۔

(۱۲) بھیشم تپامہ کے باب کی دو عورتیں تھیں۔

(۱۳) جیم کی دو عورتیں تھیں اور بھدرا تھیں۔

یہ نہایت مختصر فہرست ہے اب لالہ دیانندی صاحبان یہاں کہ سو کھو منو جہاں متعصب دیانندیوں کے مضمون نے خواب میں بھی وید نہ دیکھے ہوں گے مان کی روشنی زمانہ کے ویدک رشی راجہ مہاراجے سب ویدوں کی تعلیم کی خدمت کرنے والے اور خلاف قانون قدرت باتوں کے دلدادہ تھے اور ان کو اتنا بھی معلوم نہ ہو سکا کہ ہم وید کی تعلیم کے خلاف عمل کر کے براہ منو نہ قائم کر رہے ہیں اور نہ ان کے زمانے کے دوسرے ودوانوں نے ان کو اس عمل سے روکا تھا یہ دیانندی صاحبان بول اٹھیں کہ اس زمانہ میں عورتیں بہت تھیں۔ اس لئے بزرگ رشی نفس پرستی کے لئے کثیرالازدواجی کے پابند رہے اور اسی لئے ویدک مصنف کا دل بھی لچا یا۔ کہ اسے بھی دو بیویاں رکھنی پڑیں۔

ہم نے کافی سے زیادہ ثبوت دیر یا ہے کہ وید کی تعلیم کے رو سے کثیرالازدواجی نہ صرف جائز ہی ہے بلکہ ویدوں کے اعروج کے زمانہ میں بڑے بڑے ودوان رشی اور مہاراجے اس پر زور شور سے عمل پیرا تھے۔ اور اگر دیانندی اسی تعلیم کو پیش کر رہے ہیں جسے ویدک رشیوں نے پیش کیا تھا تو کم از کم انہی تائید میں کوئی وید منتر یا کسی رشی کی بحث پیش کریں۔ تاکہ اہل علم و کچھ کہیں کہ دیانندی تعلیم کہاں تک ویدوں کی تائید میں ہے اگر میرا کے مسافر تے مکمل طور پر اس معاملہ میں قائم اٹھایا۔ تو ہم اس بارہ میں مزید لکھنے کو تیار ہیں ورنہ فضول بلکواس کی طرف چنداں التفات نہ کی جاوے گی۔

وما علینا الالب لاغ

جاکر محمد منظور الی سوہروی







# فہرست کتب موجودہ دفتر الحکم

چھ ماہہ درویشیہ  
سرمد سیانی - آنکھوں کی کل بیماریوں کو دفع کرنے  
والا اور بصارت پر جانے والا قیمت ایک تولہ ۸  
سنون و فطال - دانتوں کی کل بیماریوں کو دفع کر کے  
دانت مثل کوہر آبدار بنانا اسی سنون کا کام ہے - فی  
کس ۴

المشت  
حکیم محمد حسین خلیف حکیم سرفراز حسین  
مالک کارخانہ احمدیہ بلب گڑھ ضلع  
دہلی

سٹچن ۱۰ - آر آر یہ دھرم - آریہ مذہب کی حقیقت کو حضرت حجۃ اللہ نے طشت از بام کر  
ویا ہے - خصوصیت کیساتھ جواب دیا ہے جو وہ اسلام پر کرتے ہیں قیمت ۴ - نماز پر تقریر  
اور مسئلہ وحدت وجود پر خط - حضرت شیخ موعود نے نماز کے اسرار پر لطیف تقریر فرمائی  
ہے اور وحدت وجود کے اعتقادات کا جواب رو کیا ہے یہ سالہ بہت ہی مقبول ہوا ہے  
قیمت ۲ - سراج الدین عیسائی کے چار سوالوں کا جواب قیمت ۲ - نور القرآن حصہ دوم -

## اسکاٹس ملش

تھارے جسموں کے کمزور مقامات کو مضبوط بنا کر  
انہیں دادرز کر رہا ہے



بیشمار ہائی گارڈیشن بوسکاٹ

عیسائیوں کا عجیب رد قیمت ۴ - فیصلہ آسمانی قیمت ۲ -  
طییر الحکم کی تالیفات - تفسیر القرآن پارہ اول - یہ تفسیر قوم اور بزرگان قوم نے غیر  
معمولی طور پر پسند فرمائی ہے قیمت فی پارہ (۴) سلک مروارید حصہ اول سلسلہ عالیہ  
احمدیہ اپنی طرز کا پہلا سالہ جو مستورات کی اصلاح کی غرض سے حضرت شیخ موعود علیہ الصلوٰۃ  
والسلام کی خواہش کے موافق ناول کے طور پر لکھا ہے قیمت ۴ حصہ دوم ۴ - حضرت  
افدس کی پرانی تحریریں ۲ - برہان الحق قیمت ۳ - محمد المسیح قیمت ۳ - خطبات کریمہ  
قیمت ۴ - تفسیر سورہ تبت قیمت ۳ - نمونہ قرآن مجید ۳ -

مینجر اخبار الحکم قادیان ضلع گورداسپور

## حقیقت نماز شائع ہو گئی

کتاب حقیقت نماز جس میں مذاکے فضل سے نماز کی حقیقت کو بڑی تفصیل سے لکھا گیا ہے شائع ہو چکی ہے  
اس کتاب کا پڑھنا ہر ایک پر ضروری ہے نماز کے کل مسئلہ کو بڑی وضاحت سے بیان کرنے کے علاوہ  
حضرت اقدس کے کل وعادی پر ضنا بحث کی ہے اور جیسا کہ اس سے قبل ایک مکمل فہرست الحکم مورخہ  
۱۰ جولائی ۱۹۰۸ء میں بطور ضمیمہ شائع کر چکا ہوں آخر پارے کی چند سورتوں کی تفسیر بھی درج کی گئی ہے  
کتاب کی قیمت بلحاظ اس کی خوبیوں کے کم ہے یعنی مع محصول ڈاک ۱۰۰۰ اور علاوہ محصول صرف ایک روپیہ  
درخواست ذیل کے پتہ پر آنی چاہئے -

شیخ یعقوب علی تزلاب احمدی ایڈیٹر الحکم قادیان دارالامان

کے طریقہ ساخت کا نشان ہے  
ہاتھ سے چھوا نہیں جاتا  
فروخت کے لئے سب وافر فروشوں  
کے ہاں موجود ہے

اسکاٹ اینڈ براؤن لمیٹڈ وینوینکنگ  
کمپنیز لنڈن